

MALTA

KAMRA TAD-DEPUTATI

**KUMITAT PERMANENTI GHALL-KONSIDERAZZJONI
TA' ABBOZZI TA' LIĠI**

(Rapport Uffiċjali)

ID-DISA' PARLAMENT

Laqgħa Nru. 88

It-Tlieta, 24 ta' Lulju, 2001

**Stampat fl-Uffiċċju ta' l-Iskrivan
Kamra tad-Deputati
MALTA**

Prezz Lm1

ID-DISA' PARLAMENT

Laqgha Nru. 88

It-Tlieta, 24 ta' Lulju, 2001

Il-Kumitat iltaqa' fil-Palazz, il-Belt Valletta, fis-7.12 p.m.

Talba

MINUTI

Il-Minuti tal-Laqgħa Nru. 87 li saret fl-18 ta' Lulju, 2001 kienu konfermati.

ABBOZZ TA' LIĠI DWAR IS-SOĊJETAJIET KOPERATIVI

CO-OPERATIVE SOCIETIES BILL

Skond riżoluzzjoni tal-Kamra fis-Seduta Nru. 554 tat-18 ta' Ġunju, 2001 il-Kumitat iltaq' biex jikkonsidra dan l-Abbozz ta' Liġi.

L-Onor. Anthony Abela, President tal-Kumitat, ippresjiedi.

(Ikompli mit-18 ta' Lulju, 2001)

Klawsola 17 – Pieni Amministrattivi.

Clause 17 – *Administrative Penalties.*

(Posposta fit-18 ta' Lulju 2001)

THE CHAIRMAN: Il-Viċi Prim Ministru.

ONOR. LAWRENCE GONZI: Sur President, dan l-artiklu 17 konna pposponejnih għax qamet id-diffikulta` dwar id-dritt ta' l-appell. Fil-ġranet li għaddew kelli l-okkażjoni li niddiskuti dan il-punt mal-Bord tal-Koperativi u l-pożizzjoni li qeghdin niehdu f'din il-liġi hija li dejjem hemm id-dritt ta' *judicial review* mogħti mil-liġi ġenerali.

Ir-rakkomandazzjoni min-naħa tal-Bord hija li m'għandux ikun hemm tribunali oħrajn fil-liġi stess li jkopru xi proċess ta' appell mid-deċiżjonijiet tal-Bord għax diġa` hemm id-dritt ta' *review* tad-deċiżjoni amministrattiva mogħti mil-liġi ġenerali. Dak id-dritt huwa appellabbli, jiġifieri diġa` jeżisti l-proċess ġudizzjarju li jirrevedi d-deċiżjoni amministrattiva ta' piena amministrattiva billi wiehed jirreferi l-każ lill-qorti u l-qorti fil-proċess intern tagħha għandha wkoll il-proċess ta' l-appell. Hemm biżżejjed *safeguards* għad-drittijiet tal-persuna kkonċernata li jekk jidhrilha li għet trattata ħazin jew il-prinċipji tal-ġustizzja naturali ma ġewx applikati tkun tista' tiehu l-passi bil-qorti biex id-deċiżjoni li tkun ittiehdet mill-Bord tiġi riveduta mill-qorti. Qieghed ngħid dan biex inwieġeb għall-punt dwar il-kwestjoni ta' l-appell.

Punt żgħir ieħor li semma' l-Onor. Anġlu Farrugia d-darba l-oħra u li l-Avukat Fabri kkonfermali huwa li din hija s-sistema li teżisti fil-*Broadcasting Authority* u fil-*Financial Services Act* ukoll. Fil-*Companies Act* il-proċedura hija l-istess bid-dritt ta' pieni amministrattivi, m'hemmx appelli pero` hemm il-*judicial review* bil-proċess ġenerali.

ONOR. ANĠLU FARRUGIA: Qieghed nifhem li f'dan ir-rigward qeghdin tistrieħu biss fuq appell li tagħtik il-liġi b' mod ġenerali fuq il-prinċipji tal-ġustizzja naturali. Jekk il-Bord ma jkunx mexxa skond il-prinċipji tal-ġustizzja naturali jew ikun mar kontra l-Kostituzzjoni ta' Malta, il-persuna kkonċernata tkun tista' tmur *on that basis*. Imma kif għet, jekk per eżempju, waqt li tkun għaddejja nkjesta u l-Bord ikun qieghed jinvestiga l-każ, inqajjem punt ta' liġi u ngħid lill-Bord li m'huwiex kompetenti biex jinvestigah minhabba li jaqa' taħt liġi oħra, u l-Bord jiddeċiedi li għandu d-dritt u xorta jiddeċiedi, ma nistax nappella għax l-appell li johrog mil-liġi ġenerali jista' jkun biss fuq affarijiet bażiċi ta' proċedura. Hemm il-kwestjoni tal-*principles of natural justice* u l-kwestjoni tal-Kostituzzjoni biss.

ONOR. LAWRENCE GONZI: Il-parti tal-liġi amministrattiva li għandha x'taqsam mal-*judicial review of administrative decisions* tgħid li jekk ikun hemm punt ta' liġi jew applikazzjoni ħazina ta' liġi, id-

deċiżjoni amministrattiva tkun soġġetta għall-*judicial review*. Hemm erba' sentenzi tajbin li jmorru lura għaż-żmien ta' l-Imhalled Caruana Curren li daħlu f'dawn l-aspetti.

Id-deputati tan-naħa ta' l-Oppożizzjoni qajmu l-punt li jekk bniedem jiġi akkużat, x'proċess għandu għad-dispożizzjoni tiegħu f'każ li jkun irid jikkontesta xi deċiżjoni li tkun ittiegħet minn dan il-Bord u tkun timponi piena amministrattiva? Il-proċess huwa li fil-konfront tal-persuna li tkun wehlet il-piena amministrattiva l-liġi ġenerali tagħtih dak is-salvagward u tagħtih triq li biha jkun jista' jikkontesta dik id-deċiżjoni.

Ridt insemmi punt iehor li qam mill-Onor. Carmelo Mifsud Bonnici għan-naħa tal-Gvern li kien issuggerixxa li l-*proviso* ta' l-artiklu 17 sub-artiklu 1 jiġi jaqra hekk:

“Izda qabel ma tibda din il-proċedura, il-Bord għandu jinforma lill-persuna kkonċernata b'dawn il-proċeduri, liema persuna għandha fi żmien 20 ġurnata minn meta tirċievi dak l-avviż l-opportunita' li tressaq l-ilmenti tagħha quddiem il-Bord permezz ta' ittra.”.

M'għandix problema għaliex dak huwa l-ispirtu u hekk tkun spjegata hafna ahjar milli kif inhi miktuba.

ONOR. KARL CHIRCOP: Nahseb li fl-emenda ta' l-Onor. Carmelo Mifsud Bonnici, *we are just duplicating* dak li diġà hemm miktub fl-ewwel paragrafu ta' l-artiklu 17.

ONOR. LAWRENCE GONZI: Le, hemm differenza kbira għax qiegħed inneħhi l-kliem “*provided that before the penalty is imposed*” u minflok se jkun hemm “*prior to the commencement of these procedures.*” Il-kliem “*before the penalty is imposed*” jimplika li diġà nstabet il-htija.

ONOR. KARL CHIRCOP: Il-Bord xorta se jkun obligat bil-liġi li jinforma?

ONOR. LAWRENCE GONZI: Naqbel ma l-emenda għax issa qiegħda iżjed ċara li l-ewwel haġa li jrid jagħmel il-Bord hija li jikteb lill-individwu u jgħidli li qiegħed jagħmel l-inkjesta u li l-individwu għandu 20 ġurnata biex iwieġeb u jgħidli għaliex m'għandux jiehu l-passi. Il-Bord ikun jista' jiehu deċiżjoni u jimponi multa wara li tidhol l-ittra.

ONOR. KARL CHIRCOP: Xorta nibqa' nsostni li jekk qegħdin ngħaddu liġi favur il-koperativi u għandna kull opportunita' li ndaħhlu d-dritt ta' l-appell li jkun jista' jinstema' mill-Bord tal-Koperattivi, għalfejn se noqgħodu nżidu l-burokrazija u nidhlu fil-qrati meta suppost qegħdin ngħaġġlu l-affarijiet u naghmluhom iktar effiċjenti? Ma nistax nifhem għalfejn qegħdin nittrasferixxu l-*onus* fuq il-qrati u nneħhu d-dritt ta' l-appell b'dan il-mod.

Barra minn hekk nixtieq nistaqsi lill-Ministru x'inhija r-reazzjoni ta' l-għaqda tal-koperativi dwar din il-kwestjoni li m'għandhomx id-dritt ta' l-appell. Dawn jaqblu magħha jew huma kontra tagħha? Din hija l-iktar haġa importanti għax ahna ngħatajna l-impressjoni li din l-*issue* li m'għandhomx id-dritt ta' l-appell ma jaqblux magħha. Issa ma nafx jekk hux qegħdin jitekellmu mod magħna u mal-membri tal-Gvern qegħdin jitekellmu mod iehor.

ONOR. LAWRENCE GONZI: Se jagħmel intervent l-avukat David Fabri li hadem fuq dan l-Abbozz ta' Liġi u huwa wkoll membru fuq il-Bord tal-koperativi.

DR. DAVID FABRI: Sur President, qabel dan l-artiklu kien jgħid li l-appell għandu jsir għand il-Ministru u hemm qbil li dan m'għandux jibqa' hekk. L-għażla hija jew se tafda l-appelli f'idejn dan il-korp li se jkun l-espert f'affarijiet tal-koperativi u li intom stess qegħdin twaqqfu jew inkella ma tafdahx. Fil-prattika jekk jitwaqqaf korp amministrattiv biex jiehu hsieb l-appelli, tkun qiegħed iżżid l-ispejjeż. Mela b'xi mod trid tagħmel *panel* ta' nies esperti fejn wiehed ikun jista' jappella mid-deċiżjonijiet tal-Bord, li fl-aħħar mill-aħħar dawn mhux se jkunu komuni għaliex in-numru ta' kooperativi eżistenti ma jaqbiżx il-50. Allura qegħdin ngħidu li rridu nwaqqfu *panel*, trid thallsu u forsi kultant ikollu appell riferut lilu. Dan jista' jsir u hemm liġijiet li dan jippermettuh, pero' ma rridux ninsew li l-Bord m'għandux interess li jagħmel affarijiet b'mod li jista' jiġi kkontestat jew jispiċċa l-qorti jew jispiċċa

quddiem tribunal. Il-Bord jippreferi li meta tinqala' xi haġa bhal, per eżempju, l-accounts ma jkunux ingħataw jew ittra ma tkunx twieġbet, jaqbad u jagħti multa ta' Lm10 jew Lm50 eċċ.

Il-koperativi stess huma favur din il-miżura li biha nistgħu ninfurzaw ċerti deċiżjonijiet u ma ninsewx li l-massimu huwa ta' Lm1,000, jiġifieri mhux qegħdin insemmu flejjes kbar. Fis-servizzi finanzjarji l-korp amministrattiv bhall-MFSC għandu pieni sa Lm40,000 mingħajr rikors il-qorti. Il-Bord m'għandux interess li jirriskja li l-affarijiet ma jagħmilhomx sew jew jesagera jew jiddiskrimina. Jien inkun fihom dawn il-bordijiet u l-aktar affarijiet li jaħlulek il-hin u li tkun trid tevita kemm jista' jkun huma dawn it-tip ta' kwestjonijiet dwar ingustizzja minn naħa tal-Bord stess. L-ispirtu ta' din il-liġi huwa li qiegħed tafda dan il-bord amministrattiv li m'huwiex bord tal-Gvern u allura wiehed jippretendi li jagħmel xogħlu sew. Jekk il-Bord jabbuża mil-liġi, jiddiskrimina, ma jagħtix ċans lill-partijiet jikkellmu jew ma jimxix b'mod proċedurali validu, il-koperativa għandha daww ir-rimedji amministrattivi li tagħtiha l-liġi. Fil-fatt kont preżenti fil-meetings ta' l-APEX u fuq din ma kellniex problemi.

ONOR. ANĠLU FARRUGIA: Jekk kemm-il darba l-Ministru qiegħed jgħid li tkellem magħhom u ma kienx hemm problemi, allura m'għandux għalfejn ikun hemm problemi min-naħa tagħna. Din qajjimniha fil-interess ta' kulhadd. Li rrid ngħid huwa li d-dritt li tagħtik il-liġi huwa rikors fil-Prim'Awla u mhux appell.

ONOR. LAWRENCE GONZI: Qiegħed nara t-text tal-liġi kif kienet u din kienet tgħid hekk:

“An appeal shall lie to the Minister from any order made by the Co-operative’s Board under subsection (1) of this section within two months from the date of the publication in the gazette of the order appealed against and the decision of the Minister on any such appeal shall be final and may not be called in question in any court.”.

Dan ifisser li kif inhi l-liġi sal-lum deċiżjoni tal-Bord titla' għand il-Ministru u li jiddetta l-Ministru ma jista' jikkontestah hadd. Lanqas rikors il-qorti ma kont tista tagħmel. Permezz ta' din il-liġi, din il-klawsola giet eliminata u introduċejna d-dritt li deċiżjoni tal-Bord tista' tiġi kkontestata f'qorti.

ONOR. ANĠLU FARRUGIA: Se niktbuha li deċiżjoni tal-Bord tista' tiġi kkontestata f'qorti jew hija implikata?

ONOR. LAWRENCE GONZI: Dik hija implikata.

ONOR. ANĠLU FARRUGIA: Jiġifieri awtomatika?

ONOR. LAWRENCE GONZI: Iva, awtomatika.

ONOR. ANĠLU FARRUGIA: Kif kienet miktuba qabel fil-liġi, u naħseb li f'dan ir-rigward legali għandi raġun, għalkemm id-deċiżjoni tal-Ministru kienet waħda finali, fuq kwestjonijiet bhal per eżempju, proċedura kontra l-Kostituzzjoni xorta kelli d-dritt għal rikors il-qorti. Għalhekk naħseb li qabel wiehed seta' jagħmel rikors il-qorti u llum se jkollu l-istess dritt. Apparti dan, irridu naraw li kemm jista' jkun l-individwu jkollu d-drittijiet issalvagwardjati. Jekk hemm deċiżjoni hażina, per eżempju, il-Bord ta piena amministrattiva ta' Lm500 mentri l-koperativa taħseb li Lm500 hija esagerata imma Lm100 tagħmel sens. F'dan ir-rigward ma nistax nappella għand il-Ministru u lanqas ma nista' mmur quddiem il-qorti nitlob *judicial review* għaliex il-qorti għandha ġurisdizzjoni biss fejn jidhlu *principles of natural justice*, ksur tal-Kostituzzjoni, diskriminazzjoni, eċċ.

ONOR. MARIE LOUISE COLEIRO: Ma naħsibx li nistgħu niehdu l-attitudni li għaliex ma qajmox oġġezzjoni ta' l-APEX, nistgħu nibqgħu għaddejnin. Personalment m'iniex komda bil-fatt li għandek Bord li huwa mahtur mill-Ministru, jagħmel ġudizzju, imbagħad l-appell jerga' jispiċċa quddiem l-istess korp.

ONOR. LAWRENCE GONZI: Le, mhux hekk qegħdin ngħidu.

ONOR. MARIE LOUISE COLEIRO: Jien ġejt tard imma smajt l-intervent ta' Dr. Fabri. Dr. Fabri qal li biex inkunu aktar effiċjenti u aktar *cost effective* mhux se noqogħdu noholqu entita` oħra biex forsi xi darba jkun hemm xi ċans ta' appell. Għalhekk jekk hemm lok għall-appell, dan se jmur quddiem il-Bord. Fhimt tajjeb jew le?

ONOR. LAWRENCE GONZI: Le, l-aħħar biċċa m'hijiex hekk.

ONOR. MARIE LOUISE COLEIRO: Mela spjegawli l-aħħar biċċa.

DR. DAVID FABRI: L-argument tiegħi kien li la qegħdin nafdaw fil-Bord biex jamministra din il-liġi allura qegħdin nassumu li jaf jimponi multa sa Lm1,000. M'huwiex każ ta' appell għaliex qieghed jimponi l-multu hu stess.

ONOR. MARIE LOUISE COLEIRO: S'hawn fhimt, jekk aħniex se nsejhulu appell jew le hija kwestjoni oħra.

ONOR. LAWRENCE GONZI: Li konna qegħdin ngħidu ftit qabel ma dhalt inti huwa li l-liġi ġenerali li għandna fil-pajjiż tipprovdi għal dak li jissejjah *judicial review of administrative decisions*.

ONOR. MARIE LOUISE COLEIRO: Mela se tiġi *questioned* fil-qorti.

ONOR. LAWRENCE GONZI: Se tkun tista' tiġi kkontestata fil-qorti u għandek proċess ta' appell permezz tal-qorti u dak il-proċess għandu appell iehor fuqu, il-proċess kollu ta' l-appell. Mela allura l-appell mhux se jsir mill-Bord imma mill-Qorti. Jekk wiehed wehel multa u jrid jikkontestaha mhux se jappella quddiem l-istess Bord imma jmur jikkontestaha quddiem il-qorti. L-avukat Fabri ġibdilna l-attenzjoni li din hija l-pożizzjoni fil-*Broadcasting Authority Act* u fil-Liġi dwar il-Kumpanniji.

DR. DAVID FABRI: Irridu noqogħdu attenti wkoll li biex jiġi *recovered penalty* il-Bord irid imur il-qorti jiġifieri għandek ċertu *safeguard*.

ONOR. MARIE LOUISE COLEIRO: Minkejja l-isjegazzjonijiet li tajtuni xorta nhossni skomda, fis-sens li l-prosekuzzjoni u l-ġudizzju se jkunu f'idejn l-istess nies. Immaterjalment jekk l-*APEX* qabltx jew ma qabltx ma' din il-klawsola, jien xorta nibqa' nsostni li m'hijiex qieghda tajba. Jista' jkun li l-*APEX* ma kinux daqshekk *legal minded* huma u jeżaminaw din il-klawsola. Nippreferi li jkun hemm xi hadd li huwa estran mill-operat, mill-eżekuzzjoni normali ta' l-affarijiet u jkun jista' jhares lejn l-affarijiet b'lenti aktar oġġettiva.

Ma noqogħdux ngħidu li 40 kooperativa huma ftit jew haġa jew oħra. Nafu mill-esperjenza li kellna każijiet fejn kien hemm kooperativi li ma kinux komdi b'membri tal-Bord jew biċ-*Chairman* tal-Bord. Dawn huma fatti li għixnihom u nistgħu nergħu ngħixuhom għaliex wara kolloxx aħna bnedmin. Meta nwaqqfu entitajiet *ad hoc*, dawn ikunu maħsuba biex jiskansaw ċerti proċeduri mill-qrati tagħna u biex inhaffu l-affarijiet għall-finijiet taċ-ċittadini. Hawnhekk għandna *collectives* ta' ċittadini li huma l-kooperativi. It-tribunal tal-konsumaturi tista' tmur għandu u tikkontesta l-affarijiet b'mod oġġettiv.

Punt iehor huwa li ma nahsibx li għandu jkun hemm korp li noqogħdu nhallsuh b'mod fiss, imma tagħtih *remuneration per sitting* u m'għandhux għalfejn ikun hemm nies *full time* f'dan il-korp. B'hekk ikollna korp li jaspira aktar fiduċja u dak li jkun ma jkollux għalfejn jispiċċa l-qorti minhabba nuqqas ta' fiduċja fir-rigward tal-Bord. Ma rridux ninsew ukoll li l-kooperativi mhux kollha jagħmlu l-eluf bħal *KPH* imma hafna jagħmlu profitt bl-eżatt u hemm oħrajn li niddubita kemm qegħdin iwasslu biex iġibu bilanċ.

ONOR. LAWRENCE GONZI: Hemm ukoll *limited liability companies* li huma żgħar.

ONOR. MARIE LOUISE COLEIRO: Il-prinċipju bażiku tad-differenza li hemm bejniethom huwa li dawn mhux qegħdin hemmhekk biex ikabbru, imma qegħdin hemmhekk biex jaqalġu l-għixien għall-

familji tagħhom. Rigward il-kwestjoni tal-proċeduri fil-qorti naħseb li huma aktar ta' tfixkil fejn għandhom x'jaqsmu l-koperativi milli ta' ġid.

ONOR. KARL CHIRCOP: Xtaqt inkompli ma' dak li kienet qiegħda tgħid l-Onor. Marie Louise Coleiro. M'iniex konvint għax il-fatt li nistgħu mmorru l-qorti biex nappellaw effettivament se jkun biex niffrankaw il-flus. L-ewwelnett għalkemm m'iniex bniedem legali nista' nitkellem minn dak li nisma' minghand iċ-ċittadini dwar id-dewmien esagerat tal-qrati. L-Onor. Anġlu Farrugia qiegħed jgħidli li appell jaf idum sena u nofs il-qorti, jiġifieri anke l-istess Bord tal-koperativi xorta nkunu qegħdin indaħhluh fi spejjeż legali esagerati minhabba dan id-dewmien.

Hawnhekk qiegħed nipproponi bl-iktar mod sinċier u bl-iktar mod kostruttiv li nistgħu forsi naslu għal xi forma ta' tffasil fil-liġi u nużaw l-istess tip ta' mudell li kellna fil-liġi tal-*Health and Safety*. Fil-*Health and Safety* għandna Bord ta' appell imwaqqaf fih li l-President tiegħu huwa l-istess President tal-*Health and Safety Board*. Dan ifisser li mhux se jkollna *duplication of expenses*. Imbagħad nistgħu nużaw l-argument ta' l-Onor. Coleiro fejn dawn ikunu jistgħu jithallsu *pro rata per sitting*. Jekk se nużaw l-argument li nistgħu mmorru l-qrati biex nappellaw, mela m'għandhiex għalfejn tiġi din il-liġi għaliex illum stess bhala ċittadin ċivili nista' mmur il-qorti biex nappella. It-tieni nett jekk se nibqgħu bl-idea li nistgħu mmorru l-qorti biex niffrankaw il-flus, naħseb li l-ispejjeż se jizjed u mhux jonqsu jekk kemm-il darba hemm dan id-dewmien u l-burokrazija żejda fil-qorti. Qegħdin nagħmlu liġi biex niffacilitaw il-ħajja tal-koperativi u l-operat tagħhom u mhux biex nikkumplikawhom il-ħajja iktar!

ONOR. LAWRENCE GONZI: Irridu noqogħdu attenti u naħseb li l-avukati forsi jifhmuhom ftit iżjed il-punti li se nagħmel. Malli nagħzlu t-triq ta' tribunal għall-appelli u biex jisma' proċeduri, f'kwalunkwe liġi inkluz f' din il-liġi tal-koperativi, f'daqqa waħda nidhlu f'triq fejn irridu niggarantixxu li l-persuni li jintgħazlu biex imexxu dan it-tribunal huma indipendenti, awtonomi, nies ta' integrità u nies li mhux qegħdin jiġu nflużati jew għandhom xi interess partikolari f'xi kwestjoni partikolari. It-triq tal-qorti tagħtik dan is-salvagward li inti qiegħed tuża sistema ġudizzjarja b'persuni li qegħdin fis-sedja awtonomi u indipendenti minn kwalunkwe influenza ta' kwalunkwe natura għad-deċiżjoni li huma jkunu jridu jieħdu. Jekk aħna nagħlqu t-triq lejn il-qorti u nifthu triq differenti lejn tribunal allura nidhlu f'kwestjonijiet hafna iżjed delikati u kkumplikati.

Naħseb li naqblu kollha kemm aħna li jrid ikollna liġi effiċjenti li trid tiġi segwita mill-koperativi. Hawnhekk qegħdin nitkellmu fuq piena amministrattiva, jiġifieri kooperativa kellha tagħmel xi haġa skond il-liġi imma dik il-haġa m'għamlithiex. Hawnhekk m'ahniex nitkellmu fuq frodi jew korruzzjoni jew dawn l-affarijiet kollha għaliex dawk huma koperti b'liġijiet oħrajn. Din hija piena amministrattiva u huwa ċirkoskritt il-poter li jista' jittiehed f'kazijiet bħal dawn. Irridu li jkun hemm l-effiċjenza u allura jekk kooperativa kellha tissottometti, per eżempju, *l-accounts* tagħha lill-Bord għaliex dawk huma publiċi u jridu jiġu investigati u vverifikati u din m'għamlithomx, allura tehel multa. Ma nixtieqx li noħolqu proċess li tant huwa kkumplikat li jridu jgħaddu s-snin qabel ma dik il-haġa tkun seħhet anke għat-trasparenza u għall-*accountability* taht il-liġi stess.

Jekk naċċetta l-proposta li minbarra l-Bord għandu jkun hemm tribunal li jkun appell tad-deċiżjoni tal-Bord li mbagħad inevitabbilmment anke d-deċiżjoni ta' dak it-tribunal tkun soġġetta għall-proċeduri ta' appelli jew *judicial review* oħra taht il-liġi ġenerali, naħseb li nkunu hloqna burokrazija inkredibbli, li ttawwal il-proċess u fl-opinjoni tiegħi b'intenzjonijiet tajba nkunu qegħdin ingibu rżultat hażin. F'dan l-istadju rridu li jkun hemm ġustizzja fil-konfront tal-persuna li tkun qiegħda tiġi nvoluta f'dan il-proċess pero' li jkollna proċess effiċjenti. Nirrepeti, hawn qegħdin nitkellmu fuq deċiżjonijiet amministrattivi u allura huwa ċirkoskritt u mhux fuq kollox. Il-Bord m'huwiex qorti li se tisma' l-kwestjonijiet kollha li se jinjalghu bejn il-koperativi, imma fuq kwestjonijiet ta' amministrazzjoni għaliex kooperativa ma tkunx segwiet xi obbligu impost bil-liġi. It-tieni, b'din il-klawsola se jkollna titjib fil-proċess għaliex qiegħed jitneħħa l-Ministru min-nofs u qiegħda titneħħa min-nofs ukoll il-klawsola li kien hemm li ma tistax tmur il-qorti. Il-punt li għamel l-Onor. Farrugia li xorta għandi d-dritt immur il-qorti ma naħsibx li huwa korrett għaliex il-liġi hija ċara daqs il-kristall u tgħid hekk:

“Jista’ jsir appell lill-Ministru minn kull ordni tal-Bord tal-koperativi skond subartiklu (1) ta’ dan l-artiklu fi żmien xahrejn mid-data tal-pubblikazzjoni fil-gazzetta ta’ l-ordni li dwaru jsir l-appell u d-deċiżjoni tal-Ministru fuq kull appell bħal dak tkun finali u ma tista’ tingieb quddiem ebda qorti ebda kwestjoni dwarha”.

ONOR. ANĠLU FARRUGIA: Ma nistax fuq il-mertu, imma nista’ mmur fuq kwestjonijiet oħra.

ONOR. LAWRENCE GONZI: Din hija ordni amministrattiva, jiġifieri ma tistax tikkontesta punt ta’ liġi. Allura d-deċiżjoni tal-Ministru hija finali.

ONOR. ANĠLU FARRUGIA: Li rrid ngħid huwa li Illum inti ma żidt xejn għaliex issa stess nista’ mmur quddiem il-Prim’ Awla għax dejjem kelli dak id-dritt.

ONOR. LAWRENCE GONZI: Le, bir-rispett kollu.

ONOR. ANĠLU FARRUGIA: Iva, hekk qieghda. Illum stess nista’ niftaħ kawża l-Prim’ Awla fuq kwestjonijiet ta’ *judicial discretion*, diskriminazzjoni, *principles of natural justice* u fuq ksur ta’ proċeduri li jmorru kontra l-Kostituzzjoni.

ONOR. LAWRENCE GONZI: Kif inhi l-pożizzjoni illum jekk kooperativa wehlet multa amministrativa ta’ Lm500 u l-Ministru kkonferma l-Lm500, l-ebda qorti ma tista’ tindahal fid-deċiżjoni tal-Ministru dwar il-multa amministrattiva. Il-liġi stess qieghda tgħid li ma tistax tikkontesta dik id-deċiżjoni fil-qorti. Tista’ tiġi kkontestata l-qorti jekk il-Bord ma jkunx ta’ ċans lill-individwu jesprimi ruhu u allura ma jkunx segwa xi prinċipju ta’ ġustizzja naturali.

ONOR. ANĠLU FARRUGIA: Qabel stajt tmur quddiem il-Ministru biex tappella fuq kwalunkwe haġa, bħal per eżempju, fuq il-mertu tal-każ.

ONOR. MARIE LOUISE COLEIRO: Mhux quddiem il-Ministru imma quddiem nies appuntati mill-Ministru.

ONOR. LAWRENCE GONZI: Ma jistax ikun li pass ’il quddiem niddeskrivuh bħala pass lura.

ONOR. MARIE LOUISE COLEIRO: Nofs pass ’il quddiem imma għamilnilhom *cover*.

ONOR. LAWRENCE GONZI: Le! Illum il-pożizzjoni hija li tmur quddiem il-Ministru u ma tistax tmur il-qorti.

ONOR. MARIE LOUISE COLEIRO: F’dak is-sens għandek raġun.

ONOR. LAWRENCE GONZI: Din għandha valur enormi u qieghda titnehha.

ONOR. MARIE LOUISE COLEIRO: Huwa minnu li issa mhux se tibqa’ tmur quddiem il-Ministru u tista’ tmur tikkontesta d-deċiżjoni l-qorti, pero` għandna quddiemna sitwazzjoni fejn il-Ministru se jahtar nofs tużżana nies minn tiegħu, anke jekk ma jkunux tiegħu imma l-*perception* hija li dawn ikunu nies tiegħu, u minflok il-Ministru se jiddeċiedu huma.

ONOR. LAWRENCE GONZI: Xi tridni nagħmel elezzjoni għall-Bord?

ONOR. MARIE LOUISE COLEIRO: Allura se nħalluhom jagħmluha tal-prosekutur u tal-ġudikant?! Apparti dan xtaqt nistaqsi wkoll mistoqsija fuq is-sustanza. Jekk xi kooperativi ma jhallsux fil-hin stipulat il-5% tar-residju lill-fond ċentrali, se jkun il-kompitu tal-Bord li jagħti l-piena amministrattiva?

ONOR. LAWRENCE GONZI: F'dan il-każ ma jistax ikun hemm piena amministrattiva. Hemm id-dritt li ssejjaħ lill-koperativa biex thallas l-ammont li huwa dovut mill-koperativa lill-fond ċentrali. Il-piena amministrattiva tingħata meta koperativa tkun obbligata li tippreżenta l-accounts u ma tippreżentahomx.

DR. DAVID FABRI: Se jkun obligat li jagħmel hekk.

ONOR. MARIE LOUISE COLEIRO: Dan ifisser li se taqa' fil-kompitu tal-Bord ukoll.

ONOR. LAWRENCE GONZI: Il-punt ta' tluq tiegħi huwa li m'għandux ikun hemm ksur ta' liġi u mhux aċċettabbli li jkun hemm ksur ta' liġi.

ONOR. MARIE LOUISE COLEIRO: M'iniex qieghda ngħid li għandhom jiksru l-liġi.

ONOR. LAWRENCE GONZI: Fhimt il-punt. L-Onor. Coleiro qieghda tagħmel il-punt li ahna rridu nkunu realistiki, irridu nifhmu r-realtajiet ta' madwarna u meta niehdu d-deċiżjonijiet irridu nikkunsidraw kolloxx anke l-impatt ta' dawk id-deċiżjonijiet. Naċċetta li dawk għandna npoġġuhom fil-miżien, però fil-miżien l-aktar piż qawwi huwa l-fatt li l-obbligi tal-liġi jridu jkunu onorati mill-koperativi kollha. Anzi mmur pass iktar 'il quddiem! L-esperjenza qieghda tghallimna li dawk il-koperativi li għal xi raġuni jew ohra ma segwewx l-obbligi tagħhom jew imxew b'metodi li m'humiex il-metodi ta' effiċjenza fin-negozju, dawk il-koperativi l-aktar li sabu ruhhom f'diffikultajiet.

L-esperjenza turik li min ma pprezentax l-accounts fid-data stabbilita ma jkunx qieghed imexxi l-affarijiet bis-serjeta` u għandna bżonn inbiddu din il-kultura bil-għaqal u bil-mod. Ma nistgħux nippretendu li fil-qasam kooperativ f'daqqa waħda nitfu switch u nixgħelu iehor u nbiddu l-mentalita`. Il-proċess irid ikun gradwat u li jwassalna però l-bidliet il-kbar ta' din il-liġi meta mqabbla mal-liġi l-antika huma li qegħdin intellgħu l-istandards tal-mod kif joperaw il-koperativi. Allura kull min jahdem b'dan il-mudell irid jifhem li biex jikkompeti jrid jikkompeti b'dawn ir-regoli l-ġodda li hemm bżonn li jidhlu u jiġu implimentati malajr kemm jista' jkun. Irid ikollok il-forza biex timplimentahom, jiġifieri mhux sempliċement ix-xewqa imma l-forza u l-artiklu tal-liġi jagħti din il-forza.

ONOR. MARIE LOUISE COLEIRO: Naqbel perfettament ma' dak li qieghed jgħid il-Viċi-Prim Ministru, cioe` li l-koperativi jridu jahdmu fil-parametri tal-liġi u mar-regolamenti l-ġodda tal-kompetizzjoni biex ikunu kummerċjalment vijabbli. Naqbel ukoll miegħu meta qal li ma tistax tbiddel il-mentalita` f'daqqa waħda u għalhekk insemmi l-każ tal-Farmers' Wine Co-operative għaliex dawn minn sitwazzjoni prekarja ppruvaw jerġgħu jqumu fuq saqajhom. Nittama li meta jiġu ċirkostanzi bħal dawn 'il quddiem, il-Bord jiehu in konsiderazzjoni dawn l-affarijiet għaliex ma hadtx impressjoni tajba fil-jum Internazzjonali tal-Koperattivi meta smajt liċ-chairperson Dr. Baldacchino jitkellem qisu l-Bord wasal fil-limitu tiegħu ta' kemm jista' jissaporti. Nifhem li huwa qieghed jerfa' ċerta responsabbilita` imma min-naħa l-oħra naħseb li jrid ikun realistiku, mhux li jhallihom jiksru l-liġi imma li ma jkunx il-Bord stess li jfalli xi koperativa minhabba deċiżjonijiet li tiehdu.

DR. DAVID FABRI: Il-Bord amministrattiv ma jkollux interess li jidhol f'polemiċi u għalhekk bilfors ikun realistiku fid-deċiżjonijiet li jiehu. Hawnhekk qegħdin niddiskutu każijiet fejn l-eżasperazzjoni tkun waslet f'limitu. Koperativa ma tistax ma tagħmilx l-accounts kif suppost u jekk l-accounts jibdedw jiġu sena jew sentejn tard imbagħad tasal f'limitu fejn ma tistax tibqa' sejjer hekk. Rigward il-fond tal-koperativi, jekk tagħmel ftit profitti allura se thallas ftit. Il-kwestjoni tal-Farmers' Wine kienet li peress li l-koperativa kienet qieghda tagħmel it-telf allura gawdjet mill-fond li kien stabbilit mill-profitti ta' haddiehor. Ma ninsewx li l-5% mill-profitti mhux se jmorru għand il-Bord jew għand il-Gvern.

ONOR. MARIE LOUISE COLEIRO: Il-kwestjoni tal-Farmers' Wine hija iktar ikkumplikata għaliex kienu qegħdin jagħtu stampa ta' l-affarijiet li ma kinitx reali, bħal per eżempju, kienu jgħidu li għandhom tant stock u fil-fatt ma kienx veru.

ONOR. ANĠLU FARRUGIA: Kif kienet il-liġi qabel kienet tghid li l-koperativa jew aħjar il-persuna li tirrappreżentaha setgħet tappella quddiem il-Ministru u d-deċiżjoni ta' l-appell kienet tkun finali. Xi tfisser finali ma rridx nidhol fiha. Dan ma kienx appell felici għall-Ministru għaliex jiena ċert li l-ebda wiehed mill-Ministri ma jiehu pjaċir jiddeċiedi l-appelli. Niftakar ftit tal-gimghat ilu konna qegħdin niddiskutu l-liġi dwar is-sajd mal-Ministru Zammit u ddeċidejna li jkun hemm Bord ta' l-appell minn deċiżjoni tal-Bord dwar il-*fisheries*.

X'kienet il-pożizzjoni taht il-liġi l-antika? Taht il-liġi l-antika koperativa kellha l-fakulta` ta' appell quddiem il-Ministru u dik id-deċiżjoni kienet tkun finali. Rimedji oħra kienu miftuha għall-koperativi pero` mhux se noqghod ngħid kif tista' tmur quddiem il-qorti fil-Prim'Awla. Qabel kienu jghidu li lill-*Public Service Commission* ma tistax ittella għha l-qorti, illum bdejna ntellghuha il-qorti ukoll. Dan ifisser li żvilupp legali pożittiv dejjem ikun hemm.

Quddiemna ghandna Bord li huwa wiehed importanti, li naqblu fuqu u naqblu li għandu jżviluppa. Irid ikun hemm ukoll id-dixxiplina għaliex mingħajr dixxiplina ma jkunx jista' jahdem sew. Dan ifisser li jekk hemm bżonn jimponi multa amministrattiva ta' Lm1,000 għandu jimponiha. Il-punt li rrid nagħmel huwa li qabel kellna appell li ma kienx felici imma issa spicċajna mingħajr appell. L-argument tal-Ministru fil-bidu tad-diskussjoni tal-Kumitat li issa l-koperativi jistgħu jmorru quddiem il-qorti ma kinitx *novita`* għaliex dak il-bieb dejjem kien miftuh. Halli nagħti eżempju sempliċi biex jifhimni kullhadd mingħajr ma nidhlu f'dibattiti legali għaliex m'għandniex għalfejn. Taht il-liġi l-qadima jekk tkun ingħatat piena amministrattiva ta' Lm200, il-koperativa setgħet tmur quddiem il-Ministru li kellu l-poter li jbaxxiha.

Il-pożizzjoni kif inhi llum il-piena ma tistax tattakkaha l-qorti għaliex il-qorti m'għandhiex dak il-poter. Bhala Oppożizzjoni qegħdin ngħidu li għallinqas fejn tidhol il-piena amministrattiva, wiehed għandu jkollu *judicial review* ta' appell. Nixtieq nissuġġerixxi li fejn tidhol il-piena amministrattiva jkun hemm kostitwit Bord ta' appell biex ikun jista' jirrevedi biss dik il-piena. Dan ifisser li dan il-Bord ma jkollux il-kompetenza fuq punti legali u lanqas fuq il-mertu tal-każ, jiġifieri l-appell ma jkunx jista' jaqleb id-deċiżjoni tal-Bord. Kif qalu tajjeb l-Onor. Chircop u l-Onor. Coleiro, din il-klawsola qiegħda tghidlek li għandek 21 gurnata biex tghidli għaliex m'għandix nimponi l-piena ta', per eżempju, Lm500 quddiem l-istess Bord.

Il-punt li qajmu l-Onor. Coleiro u l-Onor. Chircop fuq id-dewmien huwa wiehed importanti għaliex jinkludi l-finanzjament ta' dawn l-affarijiet. Mhux se nidhol f'dibattitu ieħor pero` kullhadd jaf li t-tariffi tal-grati ždieđu. Jekk koperattiva teħel multa ta' Lm500, din mhux se toqghod tiftaħ kawża għaliex xorta se tispicċa teħilhom spejjeż. Għalhekk fi ftit kliem qiegħed nissuġġerixxi emenda li għandu jkun hemm appell biex tiġi kkunsidrata l-piena.

ONOR. LAWRENCE GONZI: Sur Preident, naqbel ma' dan is-suġġeriment u forsi aħjar inhallu l-klawsola posposta biex isir il-*wording*. Nagħmlu forma ta' appell jew *review* għal dak li għandu x'jaqsam mal-piena. Nipproponi li Klawsola 17 tiġi postposta

THE CHAIRMAN: Hawn permess? (Onor. Membri: Iva)

Il-Kumitat qabel li din il-Klawsola tiġi posposta

Klawsola 19 – Abbuż ta' awtorita` jew ksur ta' fiduċja.

Clause 19 – *Abuse of authority or breach of trust*

(Posposta fit-18 ta' Lulju 2001)

THE CHAIRMAN: Hawn rimarki? (Onor. Membri: *No*) Il-mistoqsija hija emenda kif imressqa u moqrija mill-Ministru. Dawk favur? (Onor. Membri: *Aye*) Dawk kontra? *Agreed*.

L-emenda "K" għaddiet nem. con.

THE CHAIRMAN: Il-mistoqsija hija klawsola 19, kif emendata. Dawk favur? (Onor. Membri: Aye)
Dawk kontra? *Agreed.*

Klawsola 19, kif emendata, għaddiet nem. con. u giet ordnata biex issir parti mill-Abbozz ta' Ligi.

Klawsola 21 – Soċjetajiet li jistgħu jiġu registrati.

Clause 21 – Promotion of economic and other interests.

ONOR. LAWRENCE GONZI: Sur President, hawnhekk ġejna għat-tielet parti ta' l-Abbozz fejn qegħdin nitkellmu dwar il-formazzjoni u r-reġistrazzjoni tas-soċjetajiet. L-artiklu 21 huwa bbażat fuq dak li kien l-artiklu 11 tal-ligi però b'diversi emendi. Dan l-artiklu jintroduci fil-ligi ċertu prinċipji. Il-kollegi tiegħi jafu li mhux normali fil-leġislazzjoni Maltija li jkollok artiklu li jispjega l-prinċipji u jiena bhala avukat ma niddejjaqx nistqarr li dawn it-tip ta' klawsole kultant ifixkluni. Però nifhem li huma proprju l-prinċipji u l-valuri li jmexxu l-moviment koperativ. Allura filwaqt li bhala avukat nirrikonoxxi li klawsola bhal din hija biss linja ta' gwida iktar milli artiklu li tista' b'xi mod jew iehor tinfurzah, fl-istess hin bhala Ministru mill-aspett ta' *policy* nifhem li dan l-artiklu huwa importantissimu għaliex jagħti l-linji ta' gwida li għandhom imexxu lil kulhadd f'dak li għandu x'jaqsam mal-moviment koperativ.

L-artiklu 21 partikolarment subartiklu (2), fejn jissemew is-seba' prinċipji li jmexxu l-moviment koperativ, għandu importanza mhux legali imma importanza ta' direzzjoni u ta' prinċipji li tajjeb li nirrikonoxxuhom. Qiegħed nenfasizza dan il-punt f'dan il-Kumitat halli jkun *on record* il-fatt li kulhadd ikun mistenni li jinterpreta l-ligi shiha fid-dawl ta' dawn is-seba' prinċipji. Dawn is-seba' prinċipji ma ġewx ivvintati minn żniedna, jiġifieri huma l-prinċipji li jiggwidaw il-moviment koperativ internazzjonali u huma rikonoxxuti bhala prinċipji ewlenin. Dawn Prattikament huma meħuda kelma b'kelma mill-prinċipji espressi mill-organizzazzjoni internazzjonali ta' l-alleanza tal-koperativi. Tajjeb nirrimarka li din il-klawsola dahlet kważi b'insistenza min-naħa tal-moviment tal-koperativ ta' l-APEX.

ONOR. MARIE LOUISE COLEIRO: Sur President, nixtieq ngħid prosit talli dahhlu dawn il-prinċipji għaliex wara kollox nahseb li l-ligi għandu jkollha element edukattiv u li twaddab b'mod tassattiv il-gwida fuq x'hiex nimxu. L-unika problema li għandi hija dwar il-kelma "koperativistiċi" għax ma nahsibx li hija kelma li tinsab fil-vokabularju Malti. Forsi nistgħu nsibu kelma aħjar minn din.

ONOR. LAWRENCE GONZI: Liema?

ONOR. MARIE LOUISE COLEIRO: F'klawsola 21 l-ewwel paragrafu u qiegħda ripetuta fis-subartiklu (2), "skond il-prinċipji koperativistiċi". Ma nistgħux ngħidu "tal-moviment koperativ dinji" minflok?

ONOR. LAWRENCE GONZI: Sur President, nipproponi emenda verbali:

It-test Malti ta' klawsola 21 għandu jiġi emendat kif ġej:

- (a) fis-subklawsola (1) tagħha, minflok il-kelma "koperativistiċi" għandha tidhol il-kelma "koperativi"; u
- (b) fis-subklawsola (2) tagħha, fis-Sitt prinċipju, minflok il-kelma "koperativistiku" għandha tidhol il-kelma "koperativ".

The Maltese text of clause 21 shall be amended as follows:

- (a) in subclause (1) thereof, for the word "koperativistiċi" there shall be substituted the word "koperativi"; and

(b) in subclause (2) thereof, in the Sixth principle, for the word "koperativistiku" there shall be substituted the word "koperativ".

THE CHAIRMAN: Il-mistoqsija hija l-emenda verbali. Dawk favur? (Onor. Membri: Aye) Dawk kontra? *Agreed.*

L-emenda verbali għaddiet nem. con.

THE CHAIRMAN: Il-mistoqsija hija klawsola 21 kif emendata verbalment. Dawk favur? (Onor. Membri: Aye) Dawk kontra? *Agreed.*

Klawsola 21, kif emendata, għaddiet nem. con. u giet ordnata biex issir parti mill-abbozz ta' Ligi.

Klawsola 22 – Formazzjoni.

Clause 22 – Formation.

THE CHAIRMAN: Rimarki? Il-Viċi-Prim Ministru.

ONOR. LAWRENCE GONZI: Sur President, nipproponi din l-emenda:

“M” Minflok is-subklawsola (1) tal-klawsola 22 għandu jidhol dan li ġej:

“Kull min ikun jixtieq jifforma soċjeta` jista` jitlob lil xi uffiċjal tal-Bord li jgħinu fil-formazzjoni tas-soċjeta` proposta.”.

“M” *For subclause (1) of clause 22, there shall be substituted the following:*

“(1) *Persons wishing to form a society may request an officer of the Board to assist them in the formation of the proposed society.*”.

Bidla importanti li qegħdin nagħmlu f'dan l-artiklu hija li n-numru minimu mehtieg biex tifforma koperativa huwa hamsa fejn qabel dan kien sebgha. Qegħdin inkopru s-sitwazzjoni fejn ikollok soċjeta` koperativa terzjarja u qegħdin nipprovdu li soċjeta` jista` jkollha kumpannija sussidjarja tagħha. Subartiklu (3) ta' dan l-artiklu jirregola l-pożizzjoni f'każ li jkollok soċjeta` li jkollha kumpannija sussidjarja tagħha. Nahseb li l-artiklu huwa ċar biżżejjed.

ONOR. ANĠLU FARRUGIA: Sur President, jista' l-Viċi-Prim Ministru jgħidilna r-raġuni għalfejn qiegħed jitniżżel in-numru minn sebgha għal hamsa? Nahseb li huwa pożittiv għaliex inkunu qegħdin ninkorraġixxu, pero` din hadniha minn x'imkien?

DR. DAVID FABRI: Wara diskussjonijiet li kellna ma' l-APEX iddeċidejna li hamsa hija figura raġjonevoli.

ONOR. ANĠLU FARRUGIA: Dwar leġislazzjoni barranija?

DR. DAVID FABRI: Dawk huma kollha differenti.

ONOR. ANĠLU FARUGIA: Per eżempju tal-Ġermanja kemm qiegħda?

DR. DAVID FABRI: Ivarjaw hafna, m'hemmx regola.

ONOR. LAWRENCE GONZI: Hemm hafna argumenti x'tista' tagħmel. Tista' targumenta li moviment koperativ ifisser li trid numru ta' nies li jiffurmaw il-benniena tagħha u allura trid numru. Il-kontro-argument ta' dan huwa li fir-realta` Maltija u fid-dinja kompetittiva tal-lum, jaqblilna li

ninkoragixxu lis-*self-employed* zgħar li jġu flimkien għaliex flimkien għandhom saħħa ikbar. Nista' nsemmi setturi partikolari, per eżempju, is-settur tal-mastrudaxxi f'pajjiżna. Wiehed mill-iżviluppi l-iktar interessanti li jista' jkollna huwa kieku l-mastrudaxxi jaqblu bejniethom li jingħaqdu f'koperativi. Minflok kull wiehed minnhom jixtri tliet magni li jiswew l-eluf tal-liri u jużaha darba fil-ġimgħa, bejniethom jixtru magna waħda u jużawha l-ġimgħa kollha bejniethom. Allura kien hemm min argumenta li nnaqqsu n-numru għal tlieta biex ninkorragixxuhom iktar. X'imkien trid taqta' linja u nahseb li l-*consensus* finali li hareġ bejn kull min daħal fil-proċess tad- diskussjoni kien fuq hamsa. Il-koperativi stess ma xtaqux iniżżlu n-numru esageratament.

ONOR. MARIE LOUISE COLEIRO: Filwaqt li l-eżempju li tajt tal-mastrudaxxi jagħmel sens, fl-istess hin irridu noqogħdu attenti li ma jkollniex min jabbuża. Nahseb li hamsa huwa numru raġjonevoli.

ONOR. LAWRENCE GONZI: Biex tikkonvinċi hamsa li huwa *self-employed* jingħaqdu flimkien huwa hafna iżjed diffiċli milli tikkonvinċi tlieta.

ONOR. MARIE LOUISE COLEIRO: Qatt ma konna noholmu li se jkun hemm hwienet tal-merċa li jingħaqdu imma ngħaqdu.

THE CHAIRMAN: Hemm iżjed rimarki? (Onor. Membri: *No*) Il-mistoqsija hija l-emenda "M" kif imressqa u moqrija mill-Viċi-Prim Ministru. Dawk favur? (Onor. Membri: *Aye*) Dawk kontra? *Agreed.*

L-emenda "M" għaddiet nem. con

THE CHAIRMAN: Il-mistoqsija hija klawsola 22, kif emendata. Dawk favur? (Onor. Membri: *Aye*) Dawk kontra? *Agreed.*

Klawsola 22, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 23 – Il-membri fundaturi.

Clause 23 – Founding members.

ONOR. LAWRENCE GONZI: Sur President, nipproponi din l-emenda:

"N" Fil-klawsola 23, minflok il-kliem "fundaturi ta' soċjeta` koperativa," għandhom jidhlu l-kliem "fundaturi ta' soċjeta`,".

"N" *In clause 23, for the words "members of a co-operative society," there shall be substituted the words "members of a society,".*

Klawsola 23 tispjega x'għandu jsir u x'inhuma l-obbligi jew ir-responsabbiltajiet għal dak li għandu x'jaqsam ma' l-ewwel membri ta' organizzazzjoni. Is-subparagrafi kollha mill-"a" sa l-"h" huma l-obbligi u l-funzjonijiet ta' min ikun qieghed iwaqqaf koperativa.

ONOR. ANĠLU FARRUGIA: Qabel ma tiġi mwaqqfa jrid jagħmel laqgħa u jispjega dan kollu?

ONOR. LAWRENCE GONZI: Il-*founding members* bejniethom meta jersqu biex japplikaw halli jirreġistraw il-koperativa tagħhom, iridu jiddeciedu mill-ewwel x'tip ta' soċjeta` se jkollhom, jiġifieri jekk hijiex primarja jew terzjarja. Iridu jieħdu ċertu decizjonijiet li huma kruċjali u mingħajr dawk id-decizjonijiet ma jkunx definit il-mudell ta' koperativa li se jmexxu. Il-liġi qieghda tobbligahom ukoll li qabel ma jiddeciedu li jagħmlu koperativa, iridu jagħmlu analiżi ta' kemm hija vijabbli, jiġifieri mhux jaqbd u jwaqqfu koperativa bl-addoċ. Irid isir studju jew preparazzjoni minn qabel, speċi ta' *business plan*, li eventwalment il-Bord ikollu jitfa' fil-miżien biex jieħu decizjoni jekk jaċcettax ir-reġistrazzjoni ta' dik il-koperativa jew le.

ONOR. MARIE LOUISE COLEIRO: Din kienet saret il-prattika allavolja ma kinitx minsuġa fil-liġi l-antika.

ONOR. LAWRENCE GONZI: Il-Bord kien ihegġeg u jhegġeg ħafna lil min jersaq lejha biex jirreġistra kooperativa biex qabel ma jiehu dak il-pass jagħmel l-istudji kollha li jkun hemm bżonn halli jkun stabbilit li l-proposta tkun waħda vijabbli u li se jkollha suċċess. Irridu nifhmu li l-filosofija warajha hija li aħna rridu li l-kooperativi jkunu suċċess mhux falliment. Irridu ngħinuhom biex ikunu suċċess għaliex kull falliment ta' kooperativa jfisser timbru hażin lejha il-moviment kooperativ kollu.

ONOR. KARL CHIRCOP: Fis-subartiklu (b) hemm miktub li jikkalkolaw kemm x'aktarx hemm membri u x'volum ta' kummerċ se jkun hemm. Meta ngħidu volum ta' kummerċ huwa l-ammont ta' *turnover* jew *units of production*?

ONOR. LAWRENCE GONZI: Jiddependi minn xi tkun qiegħda tagħmel il-kooperativa għaliex tista' tkun kooperativa ta' servizzi, li tipprovdi servizzi ta' *management services* jew *marketing services*, tista' tkun *child care* u tista' tkun kooperativa li timmanifattura, jiġifieri jiddependi min-negozju li jsir. Nahseb li l-(b) trid taqraha in konnessjoni mas-(c) għaliex hemm l-obbligu li jkun hemm *feasibility study* u allura fil-*feasibility* trid tagħmel kalkolu tat-*turnover* li se jkollok u x'volum ta' negozju se jkollok.

MR CHAIRMAN: Il-mistoqsija hija emenda kif imressqa u moqrija mill-Viċi-Prim Ministru. Dawk favur? (Onor. Membri: *Aye*) Dawk kontra? *Agreed*.

L-emenda "N" għaddiet nem. con.

THE CHAIRMAN: Il-mistoqsija hija klawsola 23 kif emendata. Dawk favur? (Onor. Membri: *Aye*) Dawk kontra? *Agreed*.

Klawsola 23, kif emendata, għaddiet nem. con. u giet ordnata biex issir parti mill-Abboz ta' Liġi.

Klawsola 24 – Isem soċjeta` registrata.

Clause 24 – Name of registered society.

ONOR. LAWRENCE GONZI: Mr. Chairman, nipproponi din l-emenda:

“O” Is-subklawsola (2) tal-klawsola 24 għandha tiġi emendata kif ġej :

(1) Fil-paragrafu (a) tagħha, minflok il-kliem ““kooperativa” bħala parti” għandhom jidhlu l-kliem ““kooperativa” jew it-taqsira “kop” bħala parti”; u

(2) Fil-paragrafu (b) tagħha, minflok il-kliem ““limitata” fit-tarf” għandhom jidhlu l-kliem ““limitata” jew it-taqsira “ltd.” fit-tarf”.

“O” *Subclause (2) of clause 24 shall be amended as follows:*

(1) In paragraph (a) thereof, for the words ““co-operative” as part of”, there shall be substituted the words ““co-operative” or the abbreviation “co-op” as part of”; and

(2) In paragraph (b) thereof, for the words ““limited” at the end of”, there shall be substituted the words ““limited” or the abbreviation “ltd.” at the end of”.

L-artiklu huwa meħud minn dak li kien l-artiklu 15 tal-Liġi l-antika, pero` hawnhekk qegħdin ngħidu li jkun hemm ċertu kontroll fuq l-isem li jintgħazel għall-kooperativa. Qegħdin indaħħlu wkoll id-dritt li jekk

I-isem li jintgħazel joħloq konfużjoni ma' xi koperativa oħra jew ma' xi impriza oħra li jkollna fil-pajjiż allura l-Bord ikun jista' jirrifjuta li jirreġistra dak l-isem partikolari.

THE CHAIRMAN: Il-mistoqsija hija l-emenda kif impressqa u moqrija mill-Viċi- Prim Ministru. Dawk favur? (Onor. Membri: *Aye*) Dawk kontra? *Agreed*.

L-emenda "O" għaddiet nem. con.

THE CHAIRMAN: Il-mistoqsija hija klawsola 24, kif emendata. Dawk favur? (Onor. Membri: *Aye*) Dawk kontra? *Agreed*.

Klawsola 24, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 25 – Poteri u dmirijiet tal-membri fundaturi.

Clause 25 – Powers and duties of founding members.

ONOR. LAWRENCE GONZI: Sur President, għandi emenda:

“P” Fil-klawsola 25, minflok il-kliem “soċjeta` koperativa skond” għandhom jidhlu l-kliem “soċjeta` skond”.

“P” *In clause 25, for the words “has registered a co-operative society”, there shall be substituted the words “has registered a society”.*

L-artiklu 25 huwa mehud mill-artiklu 16 subartiklu (1) tal-liġi l-antika u hawnhekk qegħdin nitkellmu dwar id-drittijiet u l-poteri tal-membri fundaturi ta' organizzazzjoni. Qegħdin naghmlu wkoll referenza għal artikli oħrajn tal-liġi li jirregolaw il-mod ta' kif jiġu eletti r-rappreżentanti fil-koperativi u kif ukoll dwar il-kumitat tat-tmexxija.

THE CHAIRMAN: Il-mistoqsija hija emenda kif impressqa u moqrija mill-Viċi-Prim Ministru. Dawk favur? (Onor. Membri: *Aye*) Dawk kontra? *Agreed*.

L-emenda "P" għaddiet nem. con.

THE CHAIRMAN: Il-mistoqsija hija klawsola 25, kif emendata. Dawk favur? (Onor. Membri: *Aye*) Dawk kontra? *Agreed*.

Klawsola 25, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 26 – Applikazzjoni għar-reġistrazzjoni.

Clause 26 – Application for registration.

ONOR. LAWRENCE GONZI: Sur President, hawnhekk għandi żewġ emendi:

“Q” Il-paragrafu (d) tas-subklawsola (1) tal-klawsola 26 għandu jiġi mħassar.

“Q” *Paragraph (d) of subclause (1) of clause 26 shall be deleted.*

“R” Fil-paragrafu 13 ta' l-Ewwel Skeda minflok il-kliem “13. Konsultazzjoni ma' uffiċjal tal-koperativa” għandhom jidhlu l-kliem “13. Konsultazzjoni ma' uffiċjal tal-Bord”.

“R” *In paragraph 13 thereof, for the words “13. Consultation with co-operative officer” there shall be substituted the words “13. Consultation with an officer of the Board”.*

Ir-raġuni hija għaliex iktar 'il quddiem hemm emenda għal mod kif tista' titwaqqaf l-APEX. Il-liġi qabel kienet tgħid li jrid ikollok maġġoranza tal-koperativi eżistenti u maġġoranza tal-membri totali allura kien hemm *a double qualification*. Illum dak id-*double qualification* tneħħa u inti tista' tirreġistra APEX jekk inti jkollok maġġoranza sempliċi tal-membri tal-koperativi reġistrati. Għalhekk l-artiklu (d) ma jibqax jagħmel sens. L-artiklu jgħid hekk:

"Every application for registration shall be submitted to the Board in the form set out in the first schedule. Such an application shall be signed in the case of the APEX organisation by individuals duly authorised in their behalf by more than 50% of all primary, secondary and tertiary co-operative societies enjoying at that time full registration in terms of article 29 and which are prospective members of the APEX organisation."

Din nehhejnicha għaliex hija *covered* x'imkien ieħor. Fl-artiklu 106 ta' l-Abbozz daħal titolu ġdid bin-numru 10 li qiegħed jirregola l-APEX. Għalhekk is-subparagrafu (d) ta' l-artiklu 26 m'huwiex iżjed neċessarju għaliex issa r-reġistrazzjoni ta' l-APEX organisation hija regolata bil-parti l-ġdida fil-liġi. Dan ifisser li m'għadhiex kwestjoni ta' "*every application for registration shall be submitted to the Board in forms set out in the first schedule*" għaliex il-formazzjoni u r-reġistrazzjoni ta' l-APEX organisations huma koperti b'dan it-titolu.

THE CHAIRMAN: Il-mistoqsija hija l-emenda kif imressqa u moqrija mill-Viċi- Prim Ministru. Dawk favur? (Onor. Membri: *Aye*) Dawk kontra? *Agreed*.

L-emenda "Q" għaddiet nem. con.

THE CHAIRMAN: Il-mistoqsija hija emenda għall-iskeda. Dawk favur? (Onor. Membri: *Aye*) Dawk kontra? *Agreed*.

L-emenda għall-iskeda għaddiet nem. con.

THE CHAIRMAN: Il-mistoqsija hija klawnsola 26, kif emendata. Dawk favur? (Onor. Membri: *Aye*) Dawk kontra? *Agreed*.

Klawnsola 26, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawnsola 27 – Informazzjoni addizzjonali.

Clause 27 – Additional information.

ONOR. LAWRENCE GONZI: Din hija prattikament riproduzzjoni ta' l-artiklu 18 b'xi ftit emendi li kienu jeżistu taht il-liġi l-antika. Din titratta l-poteri tal-Bord biex jitlob informazzjoni li għandu bżonn biex ikun jista' jirreġistra koperativa.

ONOR. MARIE LOUISE COLEIRO: Irrid niġbed ftit l-attenzjoni għal ċertu kliem. Ergajna għanda l-kelma "koperativistika" f' subartiklu (b), imbagħad hemm kelma oħra li ma nistax nifhem x'inh, li hija l-kelma "dikjarazzjonijietvi".

ONOR. LAWRENCE GONZI: Bl-Ingliż qiegħda "*educational and advisory work pertaining to co-operative principles and practices already being carried out by them among the applicants for registration and prospective members*". Għandi emenda verbali:

Fit-test Malti ta' klawnsola 26, minflok il-kelma "dikjarazzjonijietvi", kull fejn tidher, għandha tidhol il-kelma "prospettivi".

In the Maltese text of clause 26, for the word "dikjarazzjonijietvi", wherever it occurs, there shall be substituted the word "prospettivi".

THE CHAIRMAN: Il-mistoqsija hija l-emenda verbali. Dawk favur? (Onor. Membri: *Aye*) Dawk kontra? *Agreed.*

L-emenda verbali għaddiet nem. con.

THE CHAIRMAN: Il-mistoqsija hija klawsola 27 kif emendata. Dawk favur? (Onor. Membri: *Aye*) Dawk kontra? *Agreed.*

Klawsola 27, kif emendata, għaddiet nem. con. u giet ordnata biex issir parti mill-Abbozz ta' Liġi.

Klawsola 28 – Reġistrazzjoni proviżorja.

Clause 28 – Provisional registration.

ONOR. LAWRENCE GONZI: Sur President, nipproponi din l-emenda:

“S” Is-subklawsola (1) ta' klawsola 28 għandha tiġi emendata kif ġej:

(a) il-proviso li hemm magħha għandu jiġi mhassar;

(b) minflok il-kliem “Meta l-Bord tal-Koperativi ikun sodisfatt” għandhom jidhlu l-kliem “Mingħajr preġudizzju għas-subartikolu (3) ta' l-artikolu 29 u għall-provvedimenti ta' dan l-Att, meta l-Bord tal-Koperativi ikun sodisfatt”; u

(c) minflok il-kliem “kif il-Bord jista' jistabbilixxi:” għandhom jidhlu l-kliem “kif il-Bord jista' jistabbilixxi.”.

“S” *Subclause (1) of clause 28 shall be amended as follows:*

(a) *the proviso thereto shall be deleted;*

(b) *for the words "Where the Board is satisfied", there shall be substituted the words "Subject to subarticle (3) of article 29 and to the provisions of this Act, where the Board is satisfied"; and*

(c) *for the words “as the Board may determine:”, there shall be substituted the words “as the Board may determine.”.*

ONOR. KARL CHIRCOP: Qabel soċjetajiet kooperativi privati kien se jkollhom il-jedd li jkunu reġistrati proviżorjament għal perjodu mhux itwal minn 18-il xahar filwaqt li dawk tal-Gvern kienu se jkunu reġistrati proviżorjament għal perijodu indefinit.

ONOR. LAWRENCE GONZI: Din il-klawsola tfisser li malli tghaddi din il-liġi rridu naqbd u l-kooperativi kollha li għandna, jiġifieri tas-sinjali tat-toroq, ta' l-għamara li huma suċċess kbir u ngħidulhom li jridu jiddeċiedu x'se jagħmlu.

ONOR. KARL CHIRCOP: Ahna qegħdin ngħidu li minflok jibqgħu reġistrati proviżorjament jiġu reġistrati b'mod indefinit.

ONOR. LAWRENCE GONZI: Din tfisser li jridu jirriżenjaw minn mal-Gvern.

ONOR. ANĠLU FARRUGIA: Nahseb wiehed irid joqgħod attent minnha din il-klawsola. Jiena ta' l-idea li din ma ngħadduhiex issa.

ONOR. LAWRENCE GONZI: Fl-aħħar laqgħa li kelli ma' l-APEX kien tqajjem dan il-punt. Il-pożizzjoni tiegħi ma' l-APEX kienet li din il-klawsola aħjar inhalluha għalissa u fil-każ nipposponuha. L-APEX xtaqu li din inneħhuha però fl-opinjoni tiegħi qegħdin nagħlqu wisq il-bieb u l-impatt ta' din tista' toqtol inizjattivi li sal-lum huma suċċess. Din tfisser li l-koperattivi li għandna registati bhalissa taħt l-iskemi proviżorji tal-Gvern ikollna nġieghluhom jiehdu deċiżjoni li jaqilbu għall-iskema l-finali u allura ma jibqgħux proviżorji imma jiġu permanenti billi jirriżenjaw minn mal-Gvern jew inkella tagħlaq il-koperattiva.

ONOR. MARIE LOUISE COLEIRO: Dawn il-koperattivi huma suċċess għaliex il-Gvern kiseb effiċjenza fil-qasam partikolari tax-xogħol tagħhom. Biex nġhati eżempju, qabel ma ffurmat il-koperativa tar-road signs, il-Gvern biex jagħmel road sign kien jiehu jumejn, illum għax hemm koperativa din qiegħda ssir f'siegha. Għalhekk il-Gvern mar għall-aħjar għaliex għandu l-effiċjenza, hemm *cost effectiveness* fil-prezz tal-prodott u l-haddiema qegħdin idahħlu aktar flus fil-but. Meta jiġu applikati ċerti regolamenti ta' l-Unjoni Ewropea, bhal per eżempju, il-*procurements regulations*, dawn il-koperattivi kif jistgħu jiġu affettwati?

Jista' jkun li għada pitgħada xi *limited liability company* tiftah bir-road signs u tibda toffri l-prodott tagħha nofs il-prezz ta' dak li tkun qiegħda toffri l-koperativa. Li rrid nġhid huwa li l-problema m'hijiex għaliex se ġieghluhom jiehdu l-pass li jsiru koperativa imma li l-futur ta' dawn in-nies se jiġi mhedded. Jekk lil dawn in-nies se nġieghluhom jidhlu fil-forma tassattiva ta' koperativa u jmorru għal rashom, se jinqatgħu mis-sigurta' li joffrilhom l-impjeg mal-Gvern. Naħseb li hafna minnhom se jibzġu u jiddeċiedu li jmorru lura f'dipartiment tal-Gvern anke jekk mhux relatat max-xogħol li normalment jagħmlu. Għalhekk il-Gvern se jitlef għax mhux se jibqa' jiehu l-effiċjenza u l-*cost effectiveness* globali tal-prodott. Apparti dan, l-inkwiet tiegħi huwa x'se jiġri minnhom dawn il-haddiema?

ONOR. LAWRENCE GONZI: Il-fatti huma li l-esperiment kien irnexxa u kienet esperjenza pożittiva.

ONOR. MARIE LOUISE COLEIRO: Huwa veru u per eżempju niehu gost bil-progress fil-laundry ta' l-isptar meta nara l-lożor verament nodfa.

ONOR. LAWRENCE GONZI: L-intenzjoni qatt ma kienet li tidhol f'sitwazzjoni temporanja, tibqa' temporanju in eternita' bil-vantaġġi kbar li dik tagħtik anke meta tiġi biex tikkompeti. L-idea kienet dejjem li tghaddi mill-esperjenza u jekk taraha pożittiva tiehu deċiżjoni. Jekk trid tibqa' haddiem tal-Gvern ibqa' haddiem tal-Gvern, però jekk l-esperjenza tal-koperativa hija pożittiva, qiegħed taqla' l-flus, sejer tajjeb, hu deċiżjoni u sir koperativa *in your full right*. Irridu nsibu t-triq tas-sens komun.

Naqblu li m'għandniex niddiskriminaw bejn koperativa u oħra. Naqblu li l-iskema tal-Gvern hija skema temporanja biex thegġeg lil dak li jkun eventualment jiehu deċiżjoni però għandu jkun hemm xi forma ta' *deadline*. Għal mument ressaqt din l-emenda u jien stess esprimejt id-dubbu għax f'daqqa waħda rrealizzajt li qegħdin intajru l-*proviso* li tagħti d-dritt li tagħmel terminu. Dr. Fabri qiegħed jiġbidli l-attenzjoni għal emenda oħra li se titressaq għall-artiklu 29. B'din l-emenda se nkunu qegħdin indahħlu f'artiklu 29 dak li nkunu qegħdin inneħhu minn artiklu 28 tal-*provisional registration*. Se naqbeż għall-artiklu 29 biex niftehmu aħjar. L-emenda għall-artiklu 29 subartiklu ġdid (3) tgħid hekk:

“Soċjetajiet li jkunu mwaqqfa skond l-iskemi koperattivi żviluppatti mill-Gvern għall-impjegati pubbliċi għandhom ikunu registati f'registru separat li jkun identifikat għaldaqshekk b'mod ċar. F'dawk il-każijiet ikun il-Ministru b'konsultazzjoni mal-Bord li jstabbilixxi għalkemm żmien iddum registrazzjoni proviżorja bhal dik”.

Hawnhekk ir-rakkomandazzjoni hija li jkun hemm terminu stabbilit li possibbilment ikun ivajra minn każ għall-iehor, però finalment il-haddiema jkunu jistgħu jiehu deċiżjoni. Hawnhekk qiegħed ninnota li kull m'għamilna huwa li ċaqlaqna l-*proviso* mill-artiklu 28 għall-artiklu 29. Qegħdin nġhidu li l-*provisional registration* li qabel kienet tiġi estiza mill-Bord b'mod awtomatiku u bla limitu, issa, peress li dawn huma haddiema tal-Gvern, il-Ministru jista' jstabbilixxi perjodu ta' żmien u jgħid li d-deċiżjoni trid tittiehed sa dik il-ġurnata.

ONOR. MARIE LOUISE COLEIRO: Il-fatt li se naghmlu ligi b'xi haġa temporanja qiegħda tinkwetani hafna.

ONOR. LAWRENCE GONZI: L-ahħar laqġha li kelli ma' l-*APEX* talbuni biex intajjar kompletament din il-klawsola.

ONOR. MARIE LOUISE COLEIRO: Le, ma tistax tisforzahom.

ONOR. LAWRENCE GONZI: Jien qiegħed inpoġġi l-karti kollha fuq il-mejda u qiegħed ngħid li ma qbiltx mal-pożizzjoni ta' l-*APEX*.

ONOR. MARIE LOUISE COLEIRO: Nahseb li jekk se naghmlu ligi b'element temporanju se nkunu qegħdin indirettament ngħidu lil koperativi biex jagħlqu. Apparti dan se jkunu kostretti jżarmaw anke bir-regoli ta' l-Unjoni li bilfors ikunu jridu jikkonformaw magħhom. Jekk dawn il-haddiema se jiġu sfurzati biex jieħdu deċiżjoni, se jifarrku awtomatikament għaliex hadd m'hu se jitlef is-sigurta` ta' l-impjieg tiegħu billi jitlaq minn mal-Gvern. S'issa l-Gvern kien jipprovdilhom ix-xogħol, imma f'daqqa waħda se ngħidulhom biex ifendu għal rashom u li l-bibien se jkunu miftuħin berah għas-suq kompetittiv mhux biss Malti imma anke barrani. Naqbel li dawn m'għandhomx jiġu sfurzati biex jirreġistraw għaliex inkella dawn il-koperativi jispiċċaw, pero` min-naħa l-oħra ma nistax nifhem, u spjegawhieli jekk hija xi haġa ta' l-avukati, kif jista' jkun li se naghmlu ligi għal xi haġa li hija temporanja.

ONOR. LAWRENCE GONZI: Temporanja għaliex?

ONOR. MARIE LOUISE COLEIRO: Din hija temporanja għaliex din is-sitwazzjoni ma tistax tibqa' għall-etermita`.

ONOR. LAWRENCE GONZI: Għaliex le? Inti qiegħda tgħid li m'għandniex inħallu l-fakulta` ta' reġistazzjoni proviżorja għall-iskemi apposta għall-haddiema tal-Gvern?

ONOR. MARIE LOUISE COLEIRO: Iva. Din hija marbuta ma' din il-kwestjoni tal-Gvern u eżempju ċar huwa tal-*Maltacom*.

ONOR. LAWRENCE GONZI: Il-*Maltacom* hija l-ewwel koperativa li nqatgħet għaliha taħt l-iskema.

ONOR. MARIE LOUISE COLEIRO: Jien naf haddiema fil-koperativa tal-*Maltacom* li għadhom fuq il-kotba tal-*Maltacom* u qegħdin hemmhekk.

ONOR. LAWRENCE GONZI: Għandek żball Onor. Coleiro. Il-koperativa tal-*Maltacom* hija l-ewwel koperattiva taħt l-iskema "B". Hemm żewġ skemi li huma l-"A" u l-iskema "B". Taħt skema "A" tibqa' haddiem tal-Gvern għal perjodu ta' prova sakemm tiehu deċiżjoni u taħt l-iskema "B" għandek koperativa li titlaq mill-impjieg mal-Gvern u ssir koperativa reġistrata awtonoma. Il-koperattiva tal-*Maltacom* hija l-ewwel waħda li dahlet għal din it-triq u l-haddiema kollha li hemm fil-fatt telqu mill-*Maltacom* u issa huma membri f'koperattiva. L-oħrajn kollha, jiġifieri tal-*laundry*, tas-sinjali, tal-*furniture*, eċċ. għadhom taħt l-iskema "A".

ONOR. MARIE LOUISE COLEIRO: Punt iehor li jinkwetani huwa dak tat-terminu. Ma rridx niġi interpretata li qiegħda nkun partigġjana imma hemm ċerti affarijiet li qegħdin idejqu. In-nies ta' Kalaxlokk, per eżempju, ma kinux koperattiva imma bil-pubblicita` li ngħatat fuqhom min-naħa tal-Gvern, jiġifieri li joqogħdu d-dar u jieħdu l-pagi, meta jmorru jagħmlu *interview*, kif jgħidulhom li kienu jaħdmu l-Kalaxlokk ma jimpjegawhomx.

ONOR. LAWRENCE GONZI: X'tipproponi Onor. Coleiro?

ONOR. MARIE LOUISE COLEIRO: Jien lesta li naghmel proposta iktar konkreta.

ONOR. LAWRENCE GONZI: M'għandix problema li nieqfu hawn.

ONOR. MARIE LOUISE COLEIRO: Jekk nieqfu hawn nilhaq nanalizza l-ħsibijiet li għandi f' moħħi u nipprova nikkonkretizzahom .

ONOR. LAWRENCE GONZI: Sur President, nieqfu hawn u qegħdin klawosla 28.

Fit-8.55 p.m. id-diskussjoni fuq din il-klawsola kienet interrotta u baqgħet aġġornata.